



“उद्धार”

● “आदि गुरए नमह । जुगादि गुरए नमह । सतिगुरए नमह ।
श्री गुरुदेवए नमह ।”

अज दे इस रुहानी सत्संग लई गुरु साहब ने जो
शब्द बक्शीश कीता है, ओ है “उद्धार ।”

● “अधिआंतम करम करे दिन राती । निरमल जोति निरंतर
जाती । सबद रसाल रसन रसि रसना वेणु रसाल वजाइआ ।

बेण रसाल वजावै सोई । जा को त्रिभवण सोझी होई । नानक
बूझह इह विधि गुरमति हरि राम नाम लिव लाइआ । ऐसे जन
विरले संसारे । गुर सबदि वीचाराहि रहेहि निरारे । आपि तरह
संगति कुल ताराहि तिन सफल जन्म जग आइआ । घर दरू
मंदरू जाणै सोई । जिस पूरे गुर ते सोझी होई । काइआ गड़
महल महलीं प्रभु साचा सचु साचा तखत रचाइआ ।” (1-1039)

{गुरु नानक देव जी}

(पाठी माँ साहिबा)

हक्क हक्क हक्क

(शब्द गुरु प्रत्यक्षता)

गुरु नानक देव जी दी ऐ बाणी है, जिसदे विच
गुरु साहबां ने इस उद्धार शब्द नूं स्पष्ट कीता है । गुरु साहब
उपदेश करदे हन, इस जगत दे विच जितनियां वी रूहां हन,
ऐ 84 लख जामे दे अन्दर कैद कीतियां होईयां हन । और
जगत विच उद्धार दा जो अर्थ दिता गया है, अगर किसी चोले
दे अन्दर जीवात्मा किसी वस्तु दे अभाव दे नाल तृप्त है, ओ
वस्तु दे करके कोई उसदी तृप्तां दूर कर देंदा है, ते असी कहंदे
हां भाई उसनूं असी इस दुख तों मुक्त कर दिता है यानि उसदा
उद्धार कर दिता है । रूहानियत दे विच उद्धार शब्द जो है, ऐ

जीवात्मा दे नाल सम्बन्ध रखदा है । रूहानियत दा भाव है, आत्मा दा परमात्मा दे नाल मिल जाणा । इसदा उद्धार किस तरीके दे नाल हो सकदा है, इसदा सिर्फ इको ही तरीका है, ओ की तरीका है ! कि ऐ जीवात्मा किसे वी तरीके दे नाल, कोई वी उपक्रम या उपराला करके इक ऐसे रस्ते नूं अपनाये, जिसदे ऊपर चल करके ऐ अपणे मूल दे विच यानि ओ समुंद्र जिसनूं असी सतिनाम दा समुंद्र कहंदे हां, उसदे विच जा करके मिल जाये और ऐ मिलाणां जो है, जींदे - जी दा मजमून है । मरन दे बाद कोई वी सचखण्ड या उस समुंद्र नूं मिल नहीं सकया । ऐ जीवात्मा दा मन दा संग करके ऐ भ्रम पैदा कीता गया है कि मोक्ष दी प्राप्ति यानि मुक्ति इस जीवात्मा दा उद्धार मरन दे बाद होयेगा और अवतारां ने इस लोक दे विच कई तरीके दे पिछले युगां दे विच कर्मकाण्ड प्रचलित कीते । संतां ने जो नाम उस परमात्मा दा सत्पुरुष दा, राम रखया सी, बड़े प्यार दे नाल उसनूं राम कह करके पुकारदे हन । काल ने बड़ी सुन्दर चाल चली, उसने इक सचमुच दा राम, जिसनूं असी दशरथ दा पुत्र कह करके पूजदे हां, दस हजार दस साल तक ऐसे कर्मकाण्ड करवाये, ऐसे यज्ञ और ऐसी रीतियां प्रचलित करवाईयां, कि अज तिन युग हो गये ने, असी अज तक उस

राम नूं भुल नहीं सके और जिस राम दा होका संतां ने दिता
सी, उस सत्पुरुष दा, उस सच दा असी जुगां तों उसनूं भुल
करके बैठे हां । इस जीवात्मा दे दुख दा कारण वी सिर्फ ऐ ही
है कि ऐ अपणे मूल नूं भुल चुकी है ! ऐ अपणे मूल तों कदों
उतर करके सचखण्ड तों आई है, उस समुंद्र तों उस सतिनाम
तों बिछड़ी है ! जद तों ऐ बिछड़ी है, ऐनां लोकां विच ऐ खजल
हो रही है, कदी निचली जूनां विच जांदी है, कदी उतली जूनां
विच, कदी सूक्ष्म लोकां दे विच, कदी कारण लोकां दे विच
तरह - तरह दे ऐ कर्म करदी है । इस लोक दा ऐ नियम है,
कि कदी वी ऐ जीवात्मा किसी वी चोले दे विच इक पल वी
बिना करम कीते स्थिर नहीं रह सकदी । जद हर पल, हर घड़ी
करम कीता जा रेहा है और ऐ जीवात्मा जिस वी चोले दे विच
आंदी है, पिछले जन्मां दा भुगतान करन वास्ते आंदी है, और
ऐ जेड़ा पिछले जन्मां दा भुगतान होंदा है इसनूं करन वास्ते
इसनूं इस चोले दे विच, किसी वी चोले दे विच ओ काल रखदा
है । इसनूं फिर कुछ न कुछ करम करने पैदे ने, फिर ओ करम
करदा है, फिर उसदा भुगतान करन लई इसनूं फिर जन्मां
विच आणा पैदा है । और इस तरीके दे नाल, ऐ चेन इतनी
लम्बी बण जांदी है कि सदियां ही हो गईयां इसनूं ऐ जन्म -

मरण दे गेड़ दे विच, इतनी सारी इसने होमै दी मैल इकट्टी कर लई है, ऐ आपणे मूल नूं यानि आपणे प्रकाश नूं वी भुल गई । जिस चोले दे विच जांदी है, अपणे नूं उसी दा रूप समझ लैंदी है, उस पाणी वाकण, जिस तरीके दे नाल पाणी बदलां दा, कीचड़ विच पै जांदा है और आपणे आप नूं कीचड़ ही समझण लग पैंदा है । पर जद तकण ओ विधि न अपनाई जाये, उसनूं गरम न कीता जाये, ओ भाप बण करके न निकले तद तकण उसनूं अपणी स्वच्छता दा, आपणे निर्मल होंण दा ज्ञान प्राप्त ही नहीं होंदा । यानि कि ऐ जीवात्मा अन्धी और बोली है, अन्धी दा की भाव है ! कि अज्ञानता दा अन्धकार है । अज्ञानता कैसी है ! इक अज्ञानता ते इसदी बाहर दी है, इसनूं पता ही नहीं कि मैं किधरों आई हां ! मैं राज करन वास्ते पैदा होई हां ! इक राजा है, सुपने दे विच अपणा राज गवां बैठदा है और दर - दर दीयां ठोकरां खांदा है, पर जिस वेले अख खुलदी है उसनूं पता चलदा है कि मैं तां राजा सां और राजा ही हैवां, ओ ते इक सुपना सी । उसे तरीके दे नाल ऐ जीवात्मा इस जगत दे विच, ऐ अज्ञानता दा अन्धकार है, इसनूं सच्चा समझ करके दर - दर दीयां ठोकरां खा रही है । इसनूं पता ही नहीं, कि ओ महान राजा है, उस मूल दा अंश है ! इसने राज करन वास्ते

जन्म लेया है, पर इसनूं अपने पिछोकड़ दी पहचान नहीं और इसने किसदा संग कीता है ! इसने साकत दा संग कीता है, मन दा संग, मन अगे इन्द्रियां दे अधीन है, इन्द्री जिस घाट दे विच जांदी है, मन नूं तसलीम करके लै जांदी है, मन दे नाल ऐ जीवात्मा बंधी होई है, जीवात्मा वी उसदे नाल खजल होंदी है, बार - बार ऐसे करम करदी है, कि इसनूं निचली जूनां दे विच आणा पैदा है और जन्म - मरण दे दुख दे विच भटकदी रहंदी है । ऐ भाव समझण वाला है ! रूहानियत दा मजमून किसी धर्म या मत दा मजमून नहीं है ! किस तरीके दे नाल काल ने अपने अवतार भेज करके आपणी मर्यादा नूं पक्का कीता ।

श्री राम चन्द्र जी ने, श्री कृष्ण महाराज जी ने सिर्फ इस जगत विच आ करके सिर्फ इस मर्यादा नूं इस लई दर्शाया, कि ऐ जीवात्मा भ्रमी रवे, भ्रमी किस तरीके दे नाल ! यानि कि ओ अच्छ करम करे या भैड़ा करे, पर करे जरूर ! ऐ जीवात्मा नूं रोकण दा होर कोई तरीका, होर कोई उपाय है ही नहीं । ऐ खेल रची होई है, ऐ खेल की है ! इक ऐसी ताकत है जिसनूं असी अनामी कहंदे हां, उसनूं असी परमात्मा कहंदे हां, ओ अलख है, अनामी है, उस तक कोई पहुँच नहीं सकदा,

कोई जाण नहीं सकदा, कित्थों ओ शुरु है ! कित्थों ओ आंदी है, कित्थे ओदा अंत है ! ओ आपणी मौज दे विच मस्त है । जदों उसने इक होंकारा भरया, इक ओम दी आवाज होई, उस आवाज तों उसने इस सृष्टि दी रचना कीती । सब तों पहले सत्पुरुष दी रचना कीती, जो कि उसदी वी इक अपणी नकल है । सत्पुरुष दे बाद इक काल दी नकल बणाई गई, काल जो है नकल दी वी नकल है, काल दी अपणी कोई ताकत नहीं है, उसदी ताकत सारी दी सारी सत्पुरुष तों आंदी है, ओ अनामी अपणी धुन दे विच मस्त है । हुण ऐ सारी सृष्टि चलाण दा जो कम दिता गया, ऐ सत्पुरुष नूं दिता गया, सत्पुरुष नूं पूरी समर्था दिती गई, पूरी ताकत दिती गई, इसी करके जगत दे विच जो असल परमात्मा है ओ सत्पुरुष है और सत्पुरुष दे जो अवतार होंदे ने, ओ संत रूप विच आंदे ने । संतां दे अन्दर ओ जोत यानि कि सत्पुरुष की है ! ओ शब्द है, ओ नाम है, ओ कीरतन है, ओ अकथ कथा है, ओ बाणी है, ओ भाणा है । यानि कि किसे वी नाम दे नाल उसनूं याद कर लो, ओ सुणदा है, उसदा अपणा कोई वी नाम नहीं है । उसने आपणी सारी समर्था दे करके संतां नूं, सतिगुरां नूं भेजया है, किस वास्ते भेजया है ! इस जीवात्मा नूं होशियार करन वास्ते, चेताण वास्ते

कि तूं आपणे मूल नूं पहचाण ! तूं अपणे देश नूं पहचाण ! तूं पराये देश दे विच हैं, बार - बार जन्म और मरण दा दुख सह रही है, तैनूं राज करन वास्ते असी जन्म दिता है यानि कि अगर सचखण्ड ऐ जीवात्मा पहुँच जांदी है उस नाल ऐ समुंद्र दा रूप हो जांदी है । सारे अनगिनत ब्रह्मण्डां दा राज इसनूं मिल जांदा है, पर इस ते अज्ञानता दा अन्धकार है । इक अज्ञानता इसदी बाहर दी है कि इसनूं रस्ते दा नहीं पता, इसनूं अपणे सच दा नहीं पता ! दूसरी अज्ञानता अन्तर दी है, अंतर दे विच ओ जोत, दिन - रात ओ हक दी आवाज धुनकारे दे रही है, इस जीवात्मा नूं बार - बार पुकार - पुकार के अपणे मूल दी तरफ लै जाण दी कोशिश कर रही है, पर अन्दर अज्ञानता दा अंधकार है । अन्दर दी अज्ञानता की है ! आत्मा दे विच और उस हक दी आवाज दे विच इक हौमे दा पर्दा है, इक मैल है । ऐ मैल केड़ी है ! ऐ मैल करमां दी है । किस तरीके दे नाल ! ऐ हर पल, हर घड़ी करम करदी है, अच्छे करदी है या माड़े करदी है ऐ मैल इकट्टी होई जांदी है । इक जोत है, इक रोशनी है ओदे चारों पासे दीवार खिंच दिती जाये, दीवार दे परले पासे रोशनी नहीं जा सकदी । कितना वी उपराला कर लो, जद तकण ओ दीवार विच्चों हटाई नहीं

जायेगी, ठीक उसे तरीके दे नाल, जदों असी अख बंद करदे
हां, अन्दर सानूं अन्धकार नजर आंदा है, ऐ सचमुच उस
अज्ञानता दा अंधकार है । ऐ अंश किसदा है ! उस सतिनाम दे
समुंद्र दा । उस समुंद्र दा यानि कि उसदी इक रोम दी इक
किरण तों अनगिनत ब्रह्ममण्डां दी रचना कीती गई । इक
किरण नाल अनगिनत ब्रह्ममण्ड बण गये ने, ते क्या उसदे
अंश उसदी जोत दे अन्दर कोई रोशनी नहीं ? कोई ताकत नहीं
? कोई समर्था नहीं ? ऐ भुल है, ऐ ही जीवात्मा दी अज्ञानता है,
और इसी अज्ञानता दे अन्धकार नूं दूर करन वास्ते सत्पुरुष ने
सतिगुरु दे रूप दे विच जो अवतार भेजदे ने, ओ ही इस
जीवात्मा नूं चेताण वास्ते आंदे ने । दूसरे पासे काल पुरुष है,
ऐ खेल रचया गया है सत्पुरुष और काल पुरुष दे विच, उसदे
विच कुछ नियम निर्धारित कीते गये ने । ऐ नियम ऐसे निश्चल
और अटल ने कि अगर सतिगुरु वी आंदे ने, पारब्रह्म तों आंदे
ने, सत्पुरुष दा अवतार लै करके आंदे ने, फिर वी ओ इन्हां
नियमां दा पालन करदे ने । इस जगत दे विच, दो नियम
काल ने प्रचलित कीते ने जेड़े निश्चित ने । पहला है करमां दा
नियम, यानि कि करम कीते बिना तिनां लोकां विच जित्थे
तक की ओदा राज है, कोई वी जीवात्मा किसी वी पिंजरे दे

विच स्थिर नहीं रह सकदी । अगर ओ स्थिर ही नहीं रह सकदी, उसनूं रोकया किस तरीके नाल जा सकदा है ? दूसरा है काल दा नियम, यानि कि इक सीमा निश्चित है, ऐनां लोकां विच कोई जड़ या चेतन वस्तु विच जदों वी दृष्टिगोचर होंदी है, उसदी इक सीमा निर्धारित कर दिती जांदी है यानि मौत दा नियम, अगर सतिगुरु वी आंदे ने, इन्हां नियमां दा पालन करदे ने, यानि कि ओ सानूं हुक्म देंण आंदे ने, हुक्म समझाण आंदे ने, उस मर्यादा दा पालन करना सिखाण वास्ते आंदे ने । असी हां मन दे हुक्म दे विच, मन दी मत दे विच, उन्हां दे कोलों पूरी रहमत लैण तों बाद, रहमत की है ! इस जगत विच काल नूं की लोड़ (जरूरत) पर्ई है हवा चलाण दी ! की लोड़ है रोशनी देंण दी ! उसदा ते इको ही भाव है कि जीवात्मा नूं कैद करके रखणा है, किसे वी तरीके दे नाल ओ कैद करे ! पर सतिगुरां ने रहमत कीती, ऐ हवा दिती, पाणी दिता, कई तरीके दे हीर उपराले कीते, कि ऐ जीवात्मा जो है सुखी रह सके, आपणे करमां दा भुगतान कर सके । उस काल ने की सियाणत कीती, कि इन्हां दे विच वी सूक्ष्म जूनां दा उद्धार कर दिता । किस तरीके दे नाल ! पाणी दे विच इतनी जूनां फैला दितियां, हवा दे विच फैला दितियां, प्रकाश दे विच फैला

दितियां, चंद्र दीयां किरणां दे विच फैला दितियां यानि कि
अगर कोई जीवात्मा चाहे वी अपणा उद्धार करना यानि कि
ओस सतलोक विच जाणा, ते जा नहीं सकदी यानि कि इक
पाणी दा घुट भरदे हां, इक हवा दे विच सां (सांस) भरदे हां,
ते कई करोड़ जीवात्मा दी हत्या कर दिती जांदी है और हर
इक हत्या दा हिसाब काल पुरुष नूं देणा पैदा है । ऐ आ के
हथ अड के आपणा हिसाब लेंदा है और जद तकण इसदा
हिसाब न दिता जाये, तद तकण जीवात्मा इन्हां लोकां नूं पार
नहीं कर सकदी, यानि कि तिनां लोकां दा राज इस काल दे
अधीन है, काल दी सीमा दे अधीन है और मौत दा नियम
निश्चित है चाहे ओ जड़ है चाहे ओ चेतन है, अगर ओ
दृष्टिगोचर हो गई है, ते उसदी सीमा निश्चित है । उसी करके
ओ सीमा निश्चित होण करके इसनूं असी प्रलय दी संज्ञा देंदे
हां । जदों ऐ हक दी आवाज सिमटण लग जांदी है, तिनां लोकां
विच सिमट जांदी है, उस वेले प्रलय आ जांदी है, सारीयां
जीवात्मा पारब्रह्म पहुँच जादियां ने, फिर उस तों बाद
महाप्रलय आंदी है, महाप्रलय दे विच पारब्रह्म दीयां जीवात्मा
आपणे आप सचखण्ड पहुँच जादियां ने, यानि कि ऐ सारा
खेल इस सृष्टि दे विच रचया है । जिस तरीके नाल ऐ रचया

गया सी इस शब्द, इस नाम, इस हक दी आवाज दे जरिये, उसे तरीके नाल ऐ सारा खेल खत्म कर दिता जांदा है पर इस खेल दे विच इक नियम जो बणाया गया है ओ करमां दा नियम, जद तकण असी इसदा भुगतान नहीं करागे, ऐ जीवात्मा इस नियमां दे अनुसार कदे वी सचखण्ड नहीं जा सकदी यानि कि उस महाप्रलय आण तों पहले अगर असी इस जगत दे विच दुख महसूस करदे हां, अगर असी इस जीवात्मा दा उद्धार करना चाहंदे हां, ते सानूं इन्हां नियमां दा पालन करना पवेगा । यानि कि इस जीवात्मा ने जितने वी स्वाद लगाये ने न, चाहे ओ सूक्ष्म रूप दे विच, चाहे ओ मौखिक रूप दे विच, चाहे कनां दे जरिये, चाहे अख दे जरिये, चाहे नक दे जरिये, चाहे चलण - फिरन दे जरिये, यानि कि किसे वी जून दे विच, किसे वी तरीके दे नाल स्थिर रहण वास्ते उसने जो वी करम कीते ने, उसदा भुगतान दिते बिना ऐ जीवात्मा आपणे मूल विच नहीं समां सकदी, और इसी नियम नूं चलाण वास्ते, चला करके इस जीवात्मा नूं भुगतान करण वास्ते सतिगुरु इक विधि लै करके, इक नियम लै करके इस लोक दे विच अवतार लै करके प्रगट होंदे ने और असी की हां, उन्हां दे कोल जा करके वी इस मजमून नूं समझ नहीं पादे । कितने ही साल

हो गये, असी जिंदगी दी आखिरी स्टेज ते बैठे हां, अज तक सानूं इस मजमून दी समझ नहीं आई, अगर समझ आ गई होंदी ते असी सदियां तों कोई पहली वारी सतिगुरां दे चरनी नहीं लगे ! कई वारी सतिगुरां दे कोल पहुँचे हां, कई वारी उन्हां दे उपदेश सुणे ने, थोड़े बहुत उन्हां दे पालन वी कीते ने । पालन करन दा नतीजा ऐ है, अज असी मनुखा जन्म लै करके बैठे हां ! इस मनुखे जन्म दे विच आ करके सतिगुरु उपदेश करदे ने, जरा विचार करके देखो, कि तुहानूं कितना टाईम मिलया है ! कितना समां है ! इतना थोड़ा समां मिलया है, इस थोड़े समय दे विच जिसने वी नियमां दा पालन करके आपणे नूं हद तों पार लै गया, यानि कि इक राजा सी, राजे ने हुक्म कीता इक कैदी दे ऊपर तरस खा करके रहमत बकशी, कि सूरज डुबण तक जित्थे तक तूं पैदल रस्ता नाप लेंगा, ओत्थे तक दा तूं राजा घोषित कर दिता जायेंगा । होया की ! मन दा संग सी, अहंकार दे विच बैठ गया, कि सारा दिन सूरज ने चढ़ना है, में ते दौड़ करके बहुत सारा लम्बा राज प्राप्त कर लांगां उसदी अख दी लाग लग गई, अख लगणा की सी, मन दा इक विकार सी, निद्रा विच मस्त हो गया । जिस वेले शाम नूं अख खुली, उस वेले ओस नूं चेतन आई, यानि कि बुढापे

विच आ करके सानूं होश आंदी है ! पर की देखदा है, सामणे सूरज डुब रेहा है और दूसरे पासे उस कैदी नूं लै जाण वास्ते उसदे दूत आ रहे ने, उन्हाने फिर ओ बेड़ियां पा दितियां, फिर संगलां पा दितियां, फिर लै जा करके तैखानेयां विच सुट दिता, उस गहन अंधकार दे विच, उस अज्ञानता दे अन्धकार दे विच कि जीवात्मा ऐ वी भुल बैठी, कि ओ इन्सानी जन्म दे विच ओ कई वारी आई है और कई वारी फिर उसनूं निचली जूनां दा भोग करना पेया है । कई ते ऐत्थे ऐ सोच करके बैठे ने कि असी 84 कट के आ गये हां मनुखे जन्म दे विच, हुण सतिगुरु भावें मंजी ते पा के लै जाण, चार जन्मां विच लै ही जाणगे ! ऐ सारे भ्रम ने मन दे पैदा कीते होये ! साध - संगत जी विचार करके देखो, साडे सारेयां दा ओ ही हाल है ! बचपन साडा किस तरीके नाल निकल गया, दुखां दे विच निकल गया, आराम दे विच निकल गया, जवानी आई, ऐसी काल दी लहर उठी, कि कई तरीके दे पाप करन लग बैठे । उस तों बाद लोभ दा अधिकार आया, लोभ दे विच असी ऐसे - ऐसे भयानक करम कीते कि इन्सानी मांस और इन्सानी खून पीणा शुरू कर दिता ! असी भुल गये कि असी निचली जीवात्मा नूं भुन के खाणा छोड़ दिता है, इन्सानी मांस खाणा नहीं त्यागया !

ओ इन्साना खून पीणा नहीं त्यागया ! किस तरीके दे नाल
असी आखिरी समय दे विच यानि कि बुढ़ापा आ गया, शरीर
ने जवाब दे दिता, कई तरीके दे दर्द उठण लग पये, घर वालेयां
ने वी नकार दिता, खाणा - पीणा वी टाईम ते नहीं मिलदा, ते
असी इस स्टेज ते आ करके क्या उस सच नूं प्राप्त कर लवागे
? ओ परमात्मा साडी कैद दे विच है ! क्या दो, चार पंज
लफजां दे विच परमात्मा कैद है ? ऐ लफज किसने बणाये ने
! ऐ मन दे संग ने मन और माया दे नाल घड़े होये ने । मन
और माया दा प्रसार है, ऐ संतां दी तिनां लोकां विच प्रबलता
समर्था है, ओत्थे तक दी ऐ माया अधूरी है, इसदी बणाई होई
हर वस्तु वी अधूरी है । ओ नाम जिसनूं असी मुक्ति दा आधार
कहंदे हां, ओ हक दी आवाज जो परमात्मा दा सरूप है, आपणे
आप दे विच कितनी वी महान होये पर अगर उसने हथ अड
दिता इक सतिगुरु दे अगे, फिर ओ की है ! कादी महानता है
! महानता किसदी है ! उस राज दी, उस राजा दी, उस सतिगुरु
दी महानता है । जिसने सतिगुरु नूं, उसदे उपदेशां नूं जाण
लेया, अंतर दे विच धार लेया, उन्हांनूं अमली जामा पहना
लेया, उसी ने जा के उस सच नूं प्राप्त कीता है, बाकी सारीयां
गल्लां अधूरियां ने, किसी विच कोई ताकत नहीं, किसे विच

कोई समर्था नहीं, जो कुछ वी है पूर्ण सतिगुरां दे विच है । इस करके ऐ ही उपदेश है सतिगुरां दा, कि ऐ सारी जीवात्मा भुल्ली बैठी है अज्ञानता दे अंधकार दे विच, इस अज्ञानता नूं दूर करन वास्ते सतिगुरु ऐ सत्संग दा रस्ता अपनादे ने, ओदे विच सारे भेदां नूं प्रगट करदे ने, कि जीवात्मा भुल्ली न रहे, कल नूं ऐ न कह देवे जा के आपणे पिता नूं, कि पिता जी तुसी मै नूं होका नहीं दिता ! मै नूं समझाया नहीं सी ! ऐ समझाण वास्ते ही सतिगुरु इस लोक दे विच, गूं - मूतर दी थैलियां दे विच आण दी उस सतिगुरु नूं की लोड़ पई है ! विचार करके देखो, निश्चल अवस्था सहज सुख आनन्द दी अवस्था, उस परमात्मा दे विच लीन, उन्हां नूं की जरूरत पई है ? इस जगत दे विच कितने दुख सहंदे ने, कितने कष्ट सहंदे ने, आपणी इस देह नूं चुक करके केड़ी - 2 जगह लै करके जादे ने, कितने अभाव दे विच आपणी जिंदगी बितादे ने, किस लई बितादे ने ? सिर्फ इस लई कि ऐ जीवात्मा नूं चेताण होशियार करन, पर असी की हां, असी फिर मन दे हुकम विच रह जादे हां ! मन दा हुकम की है ? मन दी सीख की है ? सदियां तों उसने इक लिस्ट बणा करके दिती है, उस लिस्ट नूं असी सदियां तों जेब विच रख करके बैठे हां, और उस लिस्ट नूं पूरा करदे हां । अगर चार

लिस्टां दे विच्चों नां (नाम) कटया जांदा है ते दस और जोड़ लेंदे हां, यानि कि भुखा - प्यासा तड़फदा रहंदा है यानि कि जद तकण मन ब्रहम विच नहीं लीन होयेगा, तद तकण ऐ जीवात्मा दा पिछा नहीं छुटेगा यानि कि जड़ और चेतन दी जेड़ी गंठ लगी है, इसने किस तरीके नाल खुलना है, उसी विधि नूं देंण वास्ते सतिगुरु आंटे ने, हर युग दे विच, हर समय संत मौजूद सन और समय दे अनुसार संत आपणी विधि देंदे ने, कोई इक निश्चित विधि नहीं होंदी । ताकत ते सतिगुरु दी है, उन्हां दे बचनां दे विच ताकत है, नाम की है, शब्द की है, कीर्तन की है, सतिगुरु उपदेश करदे ने, असी जो परिभाषा कड्डी (निकाली) है, बड़ी अधूरी परिभाषा कड्डी है । पूर्ण सतिगुरां दे अंतर दे हृदय दे विच कोई सूक्ष्म तों सूक्ष्म तरंग वी उठदी है, तो उन्हां दे मुखारबिंद विच्चों निकल करके साडे कनां दे विच लफज बण के टकरांदी है, उसनूं असी नाम कहंदे हां, उसनूं असी शब्द कहंदे हां, उसनूं असी कीरतन कहंदे हां, उसनूं असी अकथ - कथा कहंदे हां । क्यों कहंदे हां ? क्योंकि अगर ओ सतिनाम उसनूं कोई नहीं जाण सकया, ते उसदी ताकत और समर्था किस देह दे अंदर मौजूद है उसनूं असी किस तरीके नाल जाण सकदे हां ? ते क्या उन्हां दे मुखारबिंद

विच्चों निकलियां दो - चार तरंगां नूं असी नाम दी संज्ञा देंदे
 हां, ते बाकी बचनां नूं की कवागे ? बाकी तरंगां नूं केड़ी संज्ञा
 देवागे ? इस करके गुरु साहब उपदेश करदे ने, कि बाहर दा
 जप की है, ओ किस तरह जपणा है ! पूर्ण सतिगुरां दे
 मुखारबिंद तों उत्पन्न होई तरंग, जो कि निर्देश लै करके, हुक्म
 या उपराला लै करके साडे कनां दे नाल टकरांदी है, उसनूं
 अमली जामा जिस वेले पहनाया जांदा है अपनी प्रैक्टिकल
 जिंदगी दे विच, सतिगुरां दे कपड़े खिच के नहीं ! उन्हांनूं मत्था
 टेक के नहीं ! उन्हां दे रस्तेयां विच रूकावट पा के नहीं ! ओ
 आंदे ने, ओ हक दे हुक्म विच ने, ओ अपनी मौज दे विच
 आपणा कम कर रहे ने । असी सिर्फ हूडमत हां, अपने भैड़े
 मुखड़े लै करके, मैलियां शक्लां लै करके जादे हां और कई
 तरीके दीयां रूकावटां पादे हां । अगर सचमुच असी आपणे
 सतिगुरु दे बणना चाहंदे हां, जित्थे है वां, ओत्थे ही रहो, बेशक
 ओ दर्शन देंण आंदे ने, डंके दी चोट ते आंदे ने, जाओ दर्शनां
 वास्ते, ओ देंण वास्ते आंदे ने, झोलियां भर के लियाओ, पर
 उस वेले असी की करदे हां, साडे भाडे ही पुठे पये होंदे ने, जिस
 वेले ओ देंण आंदे ने, ओ उसे तरह भण्डार लै जादे ने । क्यो !
 क्योकि साडे भाडे ही पुठे ने । भांडा केड़ा है ! मन दा । मन

दा किस तरह पुठु है! यानि कि विकारां दी संगत है, इन्द्रियां दे अधीन है, जद तक इन्द्रियां तों अधीन इसदी दासता मुक्त नहीं होयेगी, तद तकण ऐ मन जित नहीं सकदा, तद तकण ओ अंतर दे विच सिमट नहीं सकदा । अंतर दे विच आत्मा सिमटेगी नहीं, ओ सच दी आवाज नूं प्राप्त नहीं कर सकदी, उस जोत दे दर्शन नहीं कर सकदी । जद तकण उस जोत दे दर्शन नहीं करेगी, उस आवाज नूं सुणेगी नहीं, तद तकण जीवात्मा मुक्ति प्राप्त नहीं कर सकदी । सतिगुरां दे रस्तेयां विच रूकावट पाण दा कोई लाभ नहीं है ! जो हुकम ओ करदे ने, उसनूं असी अमली जामा अपणी प्रैक्टिकल जिंदगी दे विच पहनाणा है । किस तरीके दे नाल ! जदों वी जीवात्मा मनुखे जन्म विच आंदी है, ते उस मनुख ने किसी वी जात, किसी वी मजहब, किसी वी कौम विच जन्म लैणा है, उसदे कुछ न कुछ कर्मकाण्ड और रीति - रिवाज होंणगे, इन्हां कर्मकाण्ड, रीति - रिवाजां तों, जेड़े जन्म तों ही साडे खून विच भर दिते गये ने, कोई झटके दे नाल न कोई अलग कर सकदा है, न असी हो सकदे हां ! विचार करके देखो, अज पंजाह (50) साल हो गये ने सतिगुरां कोल जादियां, उस तों बाद वी साडे अन्दरों ओ अवतारां दे दिते यज्ञ नहीं निकले, अज तक असी होम करदे

हां । क्योँ करदे हां ? कई तरीके दे निवली करम करदे हां,
क्योँ करदे हां ? अंदर दा अंधकार दूर करन दी कोशिश नहीं
कीती, पर दिवाली ते दीवा बालना असी आपणा अधिकार
समझदे हां ! उच्या समझदे हां ! क्योँ ? ओदी इको ही वजह
है असी इस मजमून नूं सही तरीके नाल पहचाणया नहीं, उसदे
ऊपर कदी विचार नहीं कीती । इस करके संत हमेशा ही ऐ
उपदेश करदे ने, कि जिस जात, देश, धर्म दे विच बैठे हो, उत्थे
ही बैठे रहो और जेड़े कर्मकाण्ड चल रहे ने, उन्हां तों असी बच
ही नहीं सकदे, अगर असी उन्हां तों बचणा चाहंदे हां, ओ सारे
करम करदे होये, कल दी सच्ची विधि नूं अपनाना पयेगा और
इक - इक करके जेड़ी करमां दी मैल अंतर विच इकट्टी कीती
है, ओ करमां दी मैल जदों असी धोंणी शुरू करागे उपदेशां दे
ऊपर चल के और ओ उपदेश, गुरु साहबां दे उपदेश की ने !
कोई लम्बी - चौड़ी किताब नहीं लिखी, गुरु साहबां ने उपदेश
कीता है बेटा सच बोलणा है, ते सच बोलो । ऐ हक खणा है,
ते हक खाओ । निन्दया नहीं करनी, ते निन्दया नहीं करो ।
असी ऐ सारे ही करम करदे हां ! जेड़े सतिगुरु उपदेश करदे
ने, उस तों उल्ट चलदे हां, इन्हां करमां तों उल्ट चल के असी
किस तरीके दे नाल इस विकार नूं कड सकदे हां ? इस करके

असी मौखिक रूप नाल सतिगुरां दी शरण ते लै लई, पर उस सच नूं प्राप्त नहीं कर सके ! सतिगुरु की है ! सच है, सच्च्यो - सच वरतदा है पर असी अज तक उस सच दा दीदार नहीं कीता बाहर दा दीदार ते निचलियां जूनां ने वी कीता है, निचलियां जूनां नूं ते उतले जामे मिल जाणगे और मनुखे जन्म दे दर्शन कीते ने, उसनूं और ऊपर भोगी जून मिल जायेगी, साध - संगत जी क्या लाभ होयेगा ! निचली क्लास तों "ए" क्लास विच पहुँच जावागे, रवागे ते कैदी ही, यानि कि मनुखा जन्म वी गवां लेया और सतिगुरु दी शरण वी पूरी न लै सके ! और अगर असी सचमुच इस मजमून नूं जानणा चाहंदे हां, इस सच नूं प्राप्त करना चाहंदे हां, ते उस जप नूं करना पवेगा । तां बाहर दा जप की है सतिगुरु विधि दे रहे ने ! पहली विधि ऐ है, कि बाहर दा जप यानि सारीयां तरंगां जो उपदेश लै करके आंदियां ने, जो हुक्म साडे कनां नाल टकरादे ने, उसनूं अमली जामा पहनाणा है । कोई दलील नहीं देंगी, कोई तरीके दा विकार नहीं लैणा, कोई अभाव नहीं लियाणा । असी कहंदे हां, सच बोलागे ते साडा धंधा ही चौपट हो जायेगा, साडे बच्चै रूल जाणगे । ऐ कौण दलील दे रेहा है, कदी किसी ने विचार कीता है ? ऐ मन दी दलील है, ऐ मन दी दलील सदियां तों

चल रही है और ऐदा संग करके ऐ जीवात्मा सदियां तों ही ऐ सच नूं नहीं प्राप्त कर सकी । इस करके ऐ पहला जप जो बाहर दा है, जदों असी इस बाहर दे मजमून नूं पूरा कर लवागे, उस वेले सतिगुरु अंतर दे विच आप प्रगट होंदे ने उस नूरानी रूप दे विच और “मुख सुहावा” जो नजर आंदा है, उसदे विच जदों ऐ जीवात्मा इकट्टी हो करके प्रीत करदी है, इक गल याद रखणा, ऐ जीवात्मा कदी वी आपणे आप इकट्टी नहीं हो सकदी, अगर ऐ आपणे आप इकट्टी हो सकदी होंदी, ते इस जगत दे विच इस वक्त कोई वी न नजर आ रेहा होंदा ! सारे ही सचखण्ड पहुँच गये होंदे ! क्योंकि सानूं कोई थोड़ा समय नहीं मिलया, कोई इक 84 नहीं कटी, इक वारी मनुखे जन्म विच नहीं आये, अनगिनत असंख्य टाईम दे विच असी ऐदे विच आये हां और अनगिनत वारी ऐनां भ्रमां विच बैठ करके निचली जूनां विच गये हां । ओ समर्था केदे विच है ! ताकत केदे विच है ! लफजां विच कोई ताकत नहीं है, ओ इक विधि है, इक ताकत है । सिर्फ सतिगुरु ऐ देखदे ने, कि ऐ मेरा हुक्म मनदा वी है कि नहीं ! ऐदा ख्याल मेरे विच है कि जगत दे भोगां विच है ! इस तों अगे इसदा कुछ वी अर्थ नहीं है । इस करके याद रखणा, जदों असी बाहर दा अमली जामा नहीं पहनावागे न,

ते सतिगुरु अंतर दे विच कदी प्रगट होंगगे ही नहीं । क्योंकि सतिगुरु ते अन्दर बैठे ने, जिसने जन्म दिता है क्या ओ भुल्ला बैठा है ? जेड़ी माँ नौ महीने पेट विच रख के बच्चे नूं जन्म देंदी है, चाहे ओ फुटपाथ ते है, चाहे ओ महलां दे विच है, चाहे ओ किसी वी जगह सत समुंद्र पार चली जाये, उसदा ध्यान हर पल, हर घड़ी अपने ओ उस अंश दे विच रहंदा है, जिसनूं उसने अपने पेट तों जन्म दिता है । याद करके देखो, उस अनामी ने जिसदा असी अंश हां, ओ जन्म दे के क्या भुला बैठा है ? हर पल, हर घड़ी अंतर दे विच, क्या जड़, क्या चेतन दिन रात प्रकाश उस हक दी आवाज दे रूप विच हुंकारे दे रही है, इसनूं लै जाण वास्ते आई है, पर असी की हां, असी सुत्ते पये हां, निद्रा दे विच मस्त हां, ऐसी निद्रा है । ऐ जगत की है ! सुपना है । सुपने वरगा संसार है, उसी उसनूं सच्चा करके भोग रहे हां, इसी करके असी इस जगह दुखी हां । अंतर दी विधि है, सतिगुरु अंतर दे विच आप देंदे ने और ओ किस तरीके दे नाल देंगगे, किस तरीके दे नाल लै के जाणगे, ऐ सतिगुरु दी अपनी मौज है । पलक झपका के लै जाण या कोई नगद दे के लै जाण या अपने चरनां दे विच लपेट के लै जाण, या कंधया चुक के लै जाण, ऐ सतिगुरु दी अपनी मौज

है । कंधया ते उन्हांनूं चुक के लै जादे ने जेड़ियां जीवात्मा अंतर दे विच अपणे सतिगुरु दे नाल प्रेम करदियां ने । साडा प्रेम केडा है ? स्वार्थ दा, कामना दा, इच्छा दा । याद रखाणा, इक वी इच्छा, इक वी कामना, बन्धनकारी प्रभाव दे विच है, चाहे ओ कामना सतिगुरु दे मुतलक है, चाहे ओ किसी दे मुतलक है यानि सोने दी जंजीर, चाहे लोहे दी जंजीर । जंजीर दा कम है बंध के रखाणा और ओ बंध करके रखेगी । ऐ सारी प्रीतां झूठियां ने, ऐ प्रीतां त्यागे बिना, जगत दी तरफों अख बन्द कीते बिना किसी नूं वी अज तक सच दी प्राप्ति नहीं होई । असी ऐ सोच के बैठे हां, असी त्रिकुटी पार कर लई है ! असी ते पहले मण्डल वी नहीं पहुँचे, छेंवां (6) चक्र है पहले मण्डल दा, ओत्थे जा के सारी ईश्वरीय ताकतां, जिन्हानूं अज तक असी पूज रहे हां न, ओ चरण मगलां करदियां ने, मत्थे टेकदियां ने, तुहाडे दर्शन करन वास्ते हाजिर हो जाणगीआं । विचार करके देखो, कदी अंदर जा के ते देखो, कदी ओ सतिगुरु दे नाल प्रीत ते करके देखो ! साडी सारी प्रीत जेड़ी है झूठी है, इस करके सतिगुरु उपदेश करदे ने, अंदर दा जप उसी वेले मिलदा है, जिस वेले सतिगुरु अंदर मौजूद होंदे ने । असी अहंकार करदे हां, कि असी गुरुमत ते चलदे हां, असी ते गुरु दे पहले

लफज "ग" नूं नहीं समझ सके, गुरमत ते की चलागे ! गुरमत शुरू ही उस वेले होंदी है, जिस वेले सतिगुरु अंतर दे विच शब्द रूप दे विच प्रगट होंदे ने यानि कि आवाज रूप दे विच इकमिक होंदे हां, उस वेले गुरमत दी पहली पौढ़ी शुरू होंदी है । और असी अहंकार करदे हां, असी 50 साल हौ गये गुरमत ते चलदेयां ! गुरमत कितनी वी कठिन है, कितनी वी औखी है, ऐ गले तों उतारनी पयेगी, इस मार्ग ते चलना पवेगा । जिस वी युग, जिस वी समय इस पौढ़ी ते असी पैर नहीं रखागे, भावें ऐ पौढ़ी कितनी वी औखी है, कितनी वी औखट ढाहंदी है, ऐ पौढ़ी पार करनी पयेगी । जद तकण असी इस ते नहीं चलागे, उस सच नूं प्राप्त नहीं कर सकागे । ऐ जीवात्मा बार - बार जन्मेगी, बार - बार मरेगी, इसनूं बार - बार ऐ दुख सहणे पैणगे । इसी करके गुरु साहब उपदेश करदे ने, अंदर दा मजमून साडा नहीं है, असी अंदर दे मजमून दे ऊपर ज्यादा सोचणा शुरू कर देने हां, अन्दर ते सतिगुरु दी मौज है, इस करके सतिगुरां दा पहला हुक्म ऐ है, कि बाहर दे मजमून जीवात्मा दे अधिकार दे अंदर आंदे ने । मनुखे जन्म दे विच आई, ते उसनूं अधिकार है इस सच नूं जानण दा और इसदे ऊपर चलण दा । ओ अधिकार सतिगुरु बक्शीश कर रहे ने, साडियां झोलियां विच पा रहे ने,

कि उसनूं अमली जामा पहनाओ । जो वी सतिगुरां ने उपदेश कीता है, जद तकण उसनूं अमली जामा नहीं पहनावागे, तद तकण सतिगुरु अंतर दे विच ओ उपासना नहीं देंगे । यानि कि पुराने युगां दे विच वी इको ही रीत सी मोक्ष दी, कर्म और उपासना । संतां दा वी ऐ ही रस्ता है, कर्म और उपासना दा । कर्म की है ! जो बाहर उपदेश दिता है, ओनूं अमली जामा पहनाणा है । अंतर दी उपासना अंतर दे विच सतिगुरु देंदे ने, ऐ सतिगुरां दी अपणी मौज है । साध - संगत जी, इस बाणी विच जो गुरु नानक साहब दी बाणी सी, ओ बाणी दे विच वी इसी भेद नूं स्पष्ट कीता है गुरु साहबां ने **“अधिआत्म करम करे दिन राती । निरमल जोत निरंतर जाती ।”** **“अधिआत्म करम”** अधिआत्म दा भाव है, जिस जीवात्मा ने उस सच नूं प्राप्त करना है, उस सच दे नाल मिलना है, ओ किस तरीके दे नाल मिल सकदी है ! **“अधिआत्म करम”** यानि के ऐसे करम दिन - रात ओ करे, हर पल, हर घड़ी इस लोक दे विच, कोई जीवात्मा किसी वी चोले दे विच बिना करम कीते स्थिर नहीं रह सकदी, इस करके उसनूं कुछ न कुछ करम करना पैदा है । पर ऐ सारे जेड़े ने जीवात्मा नूं बन्धनकारी प्रभाव विच लै करके आंटे ने यानि कि करमां दी बेड़ी पै जांदी है, होमे दी

मैल इकट्टी हो जांदी है, अज्ञानता दा अंधकार वध जांदा है ।
ऐ ओ केड़ा करम है, केड़ी गल है ! जिस तरीके दे नाल करके
ऐ अध्यात्म दी संज्ञा नूं प्राप्त कर सकदी है यानि कि अच्छ
और शुभ करम । अच्छ और शुभ करम केड़ा है ! इक गल
याद रखणा, ऐ जीवात्मा अच्छ करम करे, यानि कि दान पुन
नूं असी अच्छ कहंदे हां या भैड़ा करम ? किसी दी गर्दन काटे,
ऐनूं असी निवली करम कहंदे हां, पर जीवात्मा वास्ते ऐ दोनों
ही निवली करम ने । दोनों ही क्यों ने ! क्योंकि दोनों ही इसनूं
बंध के रखदे ने, अगर दान पुन करागे, ते उचली जूनां विच
चले जावागे । उचली जूनां केड़ियां ने ! यानि कि स्वर्ग । स्वर्ग
की ने ! सूक्ष्म लोक है, उस तों वी उते कारण लोक है । ऐ
जीवात्मा दे उते तिन परदे मौजूद ने, इक परदा लै करके असी
ऐत्थे बैठे होये हां, जिसनूं कि असी देह स्थूल परदा कहंदे हां ।
उसदे अंतर दे विच इक होर सूक्ष्म लोक है जिसनूं असी सूक्ष्म
पर्दा लै करके कहंदे हां । उसदे अंतर होर सूक्ष्म अति सूक्ष्म
यानि कारण कहंदे हां, जद तकण ऐ तिन परदे मौजूद हन
और ऐ तिन परदेयां दा आधार है अच्छ और भैड़ा यानि कि
सिर्फ अच्छे ही करम इकट्टे कीते जाणगे, बहुत सारी भलाई
कीती जायेगी, इस जगत दे विच बहुत सारे दान - पुन कीते

जाणगे, ऐ इस जीवात्मा नूं स्वर्गां - बैकुण्ठां दे विच जन्म दे
 दिता जायेगा, लम्बियां उमरां हो जाणगीआं, लखां सालां दीयां
 उमरां हो जाणगीआं, स्वर्गां दा राज दे दिता जायेगा, इन्द्र दी
 जगह बिठा दिता जायेगा, पर ऐ याद रखणा, जदों ऐ भोग
 खत्म होंणगे, ऐ करमां दी गति खत्म होयेगी, उसदे बाद फिर
 इसनूं इस लोक विच निचलियां जूनां विच भ्रमण करना पवेगा,
 यानि कि सोने दी जंजीर पै जाये लेकिन रखेगी ओ बंध के
 यानि कि ऐ अध्यात्म करम दे विच नहीं आ सकदे यानि कि
 जीवात्मा दा अध्यात्म करम केड़ा है ! ऐसा करम जिसदे विच
 कोई बंधनकारी प्रभाव उत्पन्न न होये । बंधनकारी प्रभाव केड़े
 करम करन नाल उत्पन्न नहीं होंदा, उसदा सिर्फ इको ही रस्ता
 है जेड़ा सतिगुरु उपदेश देंदे ने ! जेड़ियां वी किरनां उत्पन्न
 होंदियां ने, ओ उन्हां किरनां नूं जदों असी अमली जामा पहनादे
 हां ^{७७} सेवा करत होइ निहकामी । तिस कउ होत परापत सुआमी
 । ^{७८} यानि कि सेवा करन वेले कोई जीवात्मा, कोई वी इच्छा,
 कोई वी कामना, कोई वी स्वार्थ मुख नहीं रखदी यानि सेवा दा
 भाव वी असी गलत लैंदे हां, कहंदे हां सिर्फ सतिगुरु दे दर दी
 ही सेवा है । नहीं ! साध - संगत जी असी जदों मनुखा जन्म
 लेया है, बुद्धि मिली है, धीयां - पुत्रां दी, जमीन - जायदाद दी

सारी प्रतिपालना करनी है क्योंकि उन्हां जीवां दी वी सेवा करनी है, गुरु घर दे विच संगत दी वी सेवा करनी है यानि ऐ सारे करम जितने वी ने, चाहे इसनूं कोई करम दी संज्ञा दे देवे, चाहे सेवा दे लफज नाल याद कर लवे यानि इसदे विच कोई कामना नहीं चाहिदी यानि कि इक करम करना है, इक क्रिया करनी है निस्वार्थ दे नाल, बिना किसी स्वार्थ दे नाल इस क्रिया नूं जदों असी करदे हां न, ओ सतिगुरु दे उपदेश उन्हां दे अंदर है । ओ निष्कामता दा भाव है ओ निष्कामता यानि अध्यात्म दा करम यानि कि क्रिया करदे होये वी उसदा बंधनकारी प्रभाव उत्पन्न नहीं होंदा । उसदे बाद की है, साडे अन्दर इक ऐ समर्था, इक ऐसी शक्ति कम करन लग पैदी है, जदों असी निष्कामता दे नाल ऐ करम करदे हां । ओ शक्ति केड़ी है ! ओ शक्ति सत्पुरुष दी सतिगुरु दे जरिये अंतर दे विच आंदी है यानि कि ऐ जीवात्मा दी आपणी शक्ति 12 सूरज दी है । असी इक सूरज नूं इस अख दे नाल देख नहीं सकदे, लेकिन इसदी 12 सूरजां दी रोशनी अंधकार दे विच गर्क हो गई है, क्यों ! क्योंकि हौमे दी इतनी मैल सदियां तों इकट्टी करके बैठे हां, कितने बंधनकारी प्रभाव साडे उते वजन दे रूप विच मौजूद हन, त्रिकुटी दे विच ऐ भण्डार जमा पेया है । किस तरीके दे नाल

मुक्त हो सकदे हां, उसनूं सतिगुरु उपदेश करदे ने, कि जेड़े करम लै करके यानि जिन्हां दा भुगतान लै करके तूं जन्म लेया है, इसदा भुगतान सब तों सस्ता और आसान है, इस देह दे ऊपर भुगता । यानि कि रजाई करम रजा दे अंदर रह करके, भाणे दे अंदर रह करके “हुक्म रजाई चलणा नानक लिखिआ नाल ।” नानक जी उपदेश करदे ने, जो लेखा तेरे नाल लिखिया है न, इक गल याद रखणा साध - संगत जी, कदे वी लेखा बदलदा नहीं है, न अज तक बदलया है, न अगे कदी बदलेगा । असी जितना मर्जी रो - बिलख लईये ! सतिगुरु वी की करदे ने, जदों जीवात्मा निष्कामता दा करम करदी है न, उसदा ब्याज कट देंदे ने, पर ओ ब्याज वी किसी विरले दा कटदा जे याद रखणा ! किसे भ्रम दे विच न रहणा ! टीचर आपणे स्टूडेंट नूं कुछ नहीं देंदा जे, ओ सिर्फ आपणे नियम देंदा है । मेहनत दा अधिकार है स्टूडेंट नूं, जितना अधिकार उसनूं मिलया है, दिन - रात 24 घंटे ओ मेहनत कर सकदा है, मेहनत दी उसनूं पूरी छूट है पर मेहनत तों अगे कोई वी अधिकार स्टूडेंट दा नहीं । बाकी कलम सतिगुरु दे हथ विच है, इस करके हमेशा याद रखो, रो के खाईये या हँस के खाईये, अगर ज्यादा रोवागे, सतिगुरु उसनूं थोड़ा जेया अगे कर देंगे यानि कि फिर

भुगतान करना पवेगा, अगर होर अगे कर दिते, ते याद रखणा इक जन्म होर पक्का हो गया । ऐ जन्म हथों गया फिर कोई पता नहीं कि सतिगुरु मिलणगे, कि नहीं मिलणगे । अगला जन्म किसने देखया है ! इस जन्म दे विच कोई गारन्टी देंण नूं तैयार नहीं । किसी पल, किस घड़ी कोई जामा लैण नूं तैयार है, ते अगले जन्मां दी गारन्टी कौण देगा कि साडी पन्नि ठीक निकलेगी ! कि साडे बच्चे ठीक निकलणगे ! साडा धंधा ठीक निकलेगा ! कि सानूं इतना समय मिल जायेगा कि असी अठ - दस - बारह घटे उस परमात्मा नाल जुड़ सकागे ! यानि कि इतना वड्डा जुआ खेलण लई असी तैयार हो गये, इस जन्म नूं ही दाव ते लगा दिता है कि सतिगुरु आपे लै के जाणगे । सतिगुरु आये किस वास्ते ने ? लै जाण वास्ते आये ने, पर किन्हानूं ! जेड़े उन्हां दे पिछे टुरदे ने, जेड़े उन्हां दी बाँह फड़दे ने । जेड़े भटकदे ने कई तरीके दीआं दलीलां देंदे ने, कई तरीके दे अभाव लियादे ने या किसी वी साकत दे विच या ऐसे विकार दे विच सतिगुरु कोल जादे ने, याद रखणा, सतिगुरु उन्हां दे वास्ते नहीं है ! सतिगुरु ते सारी सृष्टि वास्ते है, पर लै सिर्फ उसी नूं जाणगे, जेड़े उन्हां दे नाल चलणगे । उन्हां दे नाल कौण चलेगा ? जेड़ा उन्हां दे उपदेशां दे ऊपर अमल

करेगा । ऐ अध्यात्म करम केड़ा है ? जे सतिगुरु उपदेशां दे अनुसार जो क्रिया कीती है उसनूं अमली जामा पहनाणा, बिना किसी कामना दे । हर पल, हर घड़ी जो वी फल है, अपणे सतिगुरु नूं भेंट करना है तांही जा करके अध्यात्म दा करम बणेगा, ओ तांही जा के जीवात्मा अंतर दे विच सिमटेगी और ऐ जीवित दा मजमून है । “जीवित मरिअे भवजल तरिअे” जद तक ऐ जीवात्मा जींदे जी इस सुरत नूं नहीं समेटदी, मरन दे बाद किसी नूं कुछ प्राप्त नहीं होया, यानि कि जींदे जी ही असी सच नूं प्राप्त करके इस मुक्ति नूं प्राप्त कर सकदे हां, और जदों ऐ जीवात्मा अंतर दे विच इकट्टी होंदी है “बेण रसाल वजावे सोइ । जा को त्रिभवण सोझी होइ ।” सारा मजमून स्पष्ट है “बेण रसाल” बीणा दी धुन अंतर दे बड़े उच्च मण्डल दे विच ब्रह्म दे विच जा करके जदों ऐ जीवात्मा ओदर दे प्रकाश दे विच अपणे ख्याल नूं पक्का करदी है, उस धुन नूं सुणदी है, उस हके दी आवाज नूं जो बीणा दे रूप दे विच है, उसनूं सुणदी है तांही जा करके इसदी करमां दी मैल जेड़ी अनगिनत करमां यानि कि सदियां तों ही ओ भण्डार इकट्टा कीता है त्रिकुटी दे विच, ओ जा के निष्काम हो जांदा है यानि कि उसदा बंधनकारी प्रभाव खत्म हो जांदा है यानि कि ओ

बीज जेड़े ने फिर फुट नहीं सकदे । उस तों बाद ऐ याद रखणा, ऐ इक प्रैक्टिकल मजमून है फिर कोई वी ताकत, इक काल नहीं, अनगिनत काल मिल करके इस जीवात्मा नूं रोक नहीं सकदे पारब्रह्म जाण तों । यानि कि प्रैक्टिकल मजमून जद तकण असी अपनावागे नहीं, इस सच नूं, इस सच्ची विधि नूं, तद तकण ऐ जीवात्मा दा उद्धार नहीं हो सकदा । आपे सतिगुरु लै जाणगे, इस लोक विच्यों लै जा के दूसरे लोक विच बिठा दिता अगर, विचार करके देख लो, खजूर ते लटके रह जावागे, तड़फ - तड़फ के साडी जान निकलेगी, क्यों ! क्योंकि ओत्थे ऐसी प्रीत पैदा हो ही नहीं सकदी । इस जन्म दे विच, इस लोक दे विच दुख इतना ज्यादा है कि इस जीवात्मा नूं बड़ी जल्दी अपणे सतिगुरु दे नाल प्रीत हो जांदी है और जिस वेले प्रीत हो जांदी है न, फिर सतिगुरु पलक झपकदे ही लै जादे ने, अन्दर दा मजमून ओ पलक झपकदेयां ही पार करा देंदे ने यानि इक जन्म दे विच किसी विरले भागां वाले नूं ऐ सच दी प्राप्ति होंदी है, पर ओ अधिकार इस मनुखे जन्म विच आ करके इस जीवात्मा नूं मिल जांदा है, कि तूं प्रीत कर लै । इसी करके सारी बाणी दे विच, उस परमात्मा दे नाल प्यार करन दा हुक्म दिता गया है । ऐ जितना प्यार असी धीयां - पुत्रां दे नाल,

जमीन - जायदाद दे नाल, विचार करके देखो, जिसनूं असी नौ महीने ढिड दे विच रख के जन्म देंदे हां, बेशक ओ जन्म नाल ही चला जाये या कुछ सालां बाद जाये उस जीवात्मा नूं कितना दुख होंदा है, उस मां नूं जिसने उसनूं जन्म दिता है ! पर ऐ प्रीत असी कदी सतिगुरु दे नाल कीती है ? यानि कि बच्चे नूं वी उस मां दे नाल प्यार करना पयेगा । जद तकण ओ आपणे अन्दर ओ तड़फ पैदा नहीं करदा, ओ विरह दी अग नहीं पैदा होंदी, यानि जद तकण ऐ जीवात्मा दे हंजू (आँसू) सुक नहीं न जादे, तद तक ओ पहली पौढी ते पैर टिक नहीं सकदा । अज तक ते अजे असी रोंणा शुरू ही नहीं कीता, कदों ऐ हंजूआं दा समुंद्र सुखेगा, कदों पहली पौढी ते पैर रखागे, कद ओ सतिगुरु साडी बाँह पकड़ के अन्दर लै जाणगे, उस सच दे नाल मिलाण वास्ते ! ऐ तकनीकी मजमून है, ऐ कमाई दा मजमून है । रूहानियत की कहंदी है ! कमाई करो । ओ कमाई केड़ी करनी है ! असी कच (काँच) इकट्ठा कर रहे हां ! सतिगुरु सानूं हीरा देंण आये ने, रतन पदारथ देंण वास्ते आये ने, ओ अनमोल हीरा, अनमोल रतन, जिसदी कोई कीमत तिनां लोकां दा मूल्य दे के वी असी प्राप्त नहीं कर सकदे ! अज तक किसी वी ऋषि - मुनि या पुराणे अवतारां नूं ऐ हीरा प्राप्त जो

है नहीं होया, पर सतिगुरु साडी झोलियां विच, ऐ बिना कीमत दे पादे ने, पर असी हां, असी उस हीरे नूं ठोकर मारदे हां, असी कच इकट्टा करन विच लगे हां ! याद रखणा, कच इकट्टा करन वाला हमेशा लहू - लूहान रहंदा है, इसी करके असी लहू - लूहान दा की भाव है ! कि ऐ जीवात्मा नूं बार - बार चोलेयां विच आणा पैदा है, बार - बार जन्म - मरण दे दुख सहणे पैदे ने यानि कि जद तकण अंतर दे विच सिमट के इस वीणा दी धुन नूं नहीं सुणदी, तद तकण उसनूं तिनां लोकां दा ज्ञान यानि ऐ अंधकार नहीं दूर होंदा । ज्ञान कदों होंदा है, जदों अन्धकार दूर हो जाये और ओ ज्ञान कदों उत्पन्न होंदा है, जदों अंतर दे विच इस हक दी आवाज, जो वीणा दे रूप विच मौजूद है ऐ जीवात्मा सुणदी है, ओदे सारे करम जेड़े कि पिछले जन्मां दे ने, जेड़े कि हुण कर रही है और जेड़े कि उसने लै करके जन्म लेया, सारीयां दा बन्धनकारी प्रभाव खत्म हो जांदा है, ओ ऐ जीवात्मा सदा लई आजाद हो जांदी है, यानि कि आजाद हो के अपने मूल दे विच समाण लायक हो जांदी है । अगे गुरु उपदेश करदे ने नानक कहंदे ने कि ओ विधि केदे कोल (किसके पास) है ? “नानक इह विधि गुरुमति” यानि कि गुरु दी मत दे उते चलण दे नाल इस विधि दी प्राप्ति होंदी है सिर्फ

गुरु दे कोल अगर असी मौखिक रूप विच पहुँच जादे हां, ते इस विधि दी प्राप्ति नहीं होंदी । ऐ विधि कमाई दा मजमून है यानि कि ऐ जीवात्मा नूं कमाई करनी पयेगी, चाहे रो के करे, चाहे हँस के करे, चाहे जिस युग दे विच मर्जी करे, ऐ जीवात्मा दी अपणी मौज है । अगर कोई ऐ कहंदा है, इस लोक दे विच कितने सारे सुख - साधन उपलब्ध ने, मरन तों बाद किसने देखया है ! कैसा परमात्मा ! कैसी हक दी आवाज ! कौण जाणदा है सच कित्थे है ! ते साध - संगत जी उसनूं मुबारक है ऐ लोक, कि ऐ तिनों लोक कुर्बान है उस पर, कोई लोड़ नहीं सतिगुरु किसी नूं मनाण वास्ते नहीं आये, सच दे रूप ने, सच्यो सच वरतदे ने, सच बोलदे ने, हक दा होका देंदे ने । हक की है ! सच है । सच की है ! परमात्मा है, परमात्मा दी आवाज है । ओ परमात्मा दी आवाज सुनाण वास्ते आये ने, जेड़े आवाज नूं सुण करके पिछे टुर पैदे ने, उन्हांनूं नाल वी लै जादे ने यानि मनाणा उन्हां दा भाव नहीं है । विचार करके देखो, क्या गुरु नानक साहब पहली वारी आये सन, उस तों पहले संत नहीं सन आये ? ओ संत होका देंदे - देंदे चले गये, विचार करके देखो इस लोक दी हालत की है ! असी कितने पतन दे मार्ग ते चल चुके हां यानि कि इस सृष्टि दा उद्धार हो

सकया ? नहीं । क्यों ? क्योंकि ऐ सृष्टि काल चला रेहा है, ऐ काल दे अधीन है और उसने पूरी कोशिश करनी है, इस खेल दे नियमानुसार जीवात्मा नूं बंध करके रोक करके रखणा है । और सतिगुरु दा उपदेश सिर्फ इतना होंदा है, कि अज्ञानता नूं दूर करना, बाहर दी अज्ञानता नूं और जैड़ी जीवात्मा बाहर दी अज्ञानता नूं दूर करके अंतर दे विच सिमट जांदी है, अंदर अज्ञानता सतिगुरु आप रोशनी अपणा प्रकाश दे करके दूर करदे ने यानि सच दा मजमून, कमाई दा मजमून है । और गुरु नानक साहब उपदेश करदे ने, कि ऐ सच दी विधि तूं ताहीं प्राप्त कर सकदा हैं, ताहीं उस सच्चे शब्द, नाम, कीरतन दे विच इक लिव लगा करके यानि कि उसदे विच लीन हो सकदा हैं, इक मेख हो सकदा हैं, जदों तूं गुरु दे ऊपर कुर्बान होयेंगा, अपणी हस्ती मिटायेंगा । असी ऐत्थे बैठे हां अपणी हस्ती लै करके, हस्ती की है ! किसने बणाई है हस्ती ? आत्मा नूं ते पता है ओ निश्चित है, अटल है, लेकिन मन दी हस्ती बैठी है । मन की है ? हौमे । हौमे दे विकार दे विच असी अपणी हस्ती कायम रख के बैठे हां । हस्ती नूं मिटाणा, अपणी हौमे नूं मिटाणा, हौमे दा मिटाण दा भाव है, कि मन नूं इन्द्रियां दी दासतां तों मुक्त करना । ^{६६} दस इन्दी कर रखे वासि ताके आत्मै होए

परणास ।^{११} ओ ही आत्मा दे विच प्रकाश 12 सूरजां दा प्रगट
होंदा है जेड़ी जीवात्मा मन नूं इन्द्रियां दी दासता तों मुक्त करा
लैदी है । विचार करके देखो, असी पंज ज्ञानेन्द्रियां, पंज
करमेन्द्रियां, पंज ज्ञानेन्द्रियां दी इक उप इन्द्री जेड़ी है इक
जुबान नूं असी नहीं मुक्त करा सके ! इक जुबान दा की विकार
है कि हर वक्त झूठ बोलणा, हर वक्त निन्दया करनी, 36 स्वादां
दे विच रचे रहणा, कई तरीके दी जगत दी झूठी प्रीत दे गुण
गाणे । असी दिन - रात ऐ जेड़ी जगत दीयां गलां करदे हां न,
धीयां - पुत्रां दीआं, कारां - मोटरां दीआं, कम - धधेयां दीआं,
ऐ न जुबान दा विकार है ! असी अज तक दसों इन्द्रियां विच्चों
इक इन्द्री तों इसनूं मुक्त नहीं करा सके, असी इक नूं नहीं
मुक्त करा पाये और दस दा अहंकार लै के बैठे हां ! आपणे
आप ही सोच लो, साडी की हस्ती है ! और केड़ी जगह असी
बैठे हां और किस तरीके दे नाल असी इसदा उद्धार कर सकदे
हां ! ऐ सारा भ्रम मन दा है, हजे असी इक विकार नहीं दूर
कीता, ते बाकी नौ इन्द्रियां दा केड़े युग दे विच करागे ? ओ
कितना समय सानूं चाहिदा है, ऐ आपणे आप सोच लो और
मनुखा जन्म कितना कीमती है, इसदी कीमत आपणे आप
पता लग जायेगी । जदों इक इन्द्री नूं असी विकारां तों दूर

करन लई कम्मर बंध लागे, सूरमे बण जागे, शेर बणागे, तद
पता लगेगा कि ऐ कम कितना मुश्किल है और असी इसनूं
कितना आसान मन दी दलीलां नाल समझ के बैठे हां। दो -
चार लफजां नूं रट के अख बन्द करके असी सोच रहे हां कि
असी त्रिकुटी पार कर लवागे ! इतना बड्डा भ्रम है, कितना
भयानक और सूक्ष्म जाल है कि अख दे जरिये वी करम बण
रहे ने, जुबान दे जरिये करम बण रहे ने और असी भुली बैठे
हां, घटे, दो घटे जप करके असी त्रिकुटी पार कर लागे ! ऐ
सभ भ्रम ने, ऐ माया - मन यानि कि मन और माया दी नगरी
दे विच सच कित्थे वी नहीं है, सच है ते सिर्फ सच दे कोल ।
ओ सच कित्थे है ! पूर्ण सतिगुरां दे अंदर यानि कि ओ विधि
की, सतिगुरां दे ऊपर आपणी हस्ती नूं मिटा देंणा, यानि कि
विरले ने इस जगत दे विच, “विरले संसार” यानि कि विरले
लोग ने इस संसार दे विच, कोई विरला इस हुक्म दी पालना
करदा है और ओ की ने जेड़े पालना करके उस धुन दे विच,
उस वीणा विच लीन हो जादे ने, इक - मेख हो जादे ने, ओ
सब तों अलग रहंदे ने । अलग दा ऐ भाव नहीं है, कि असी
चार बन्दे बैठे हां, उन्हां तों अलग हो करके बैठ गये । नहीं !
यानि हर पल, हर घड़ी अंतर दे विच ओ इस हक दी आवाज

दे विच लीन होये रहंदे ने, उस प्रकाश दे विच मस्त रहंदे ने ।
इस करके उन्हांनूं केहा है “रहेहि निरारे” यानि कि ओ उस तों
अलग रहंदे ने। फिर गुरु नानक साहब उपदेश करदे ने “आपि
तरहि संगत - कुल तारहि तिन सफल जन्म जग आइआ ।”
यानि कि आप वी तर जादे ने, संगत जेड़ा कि उन्हां दा संग
करदे ने, जिस कुल दे विच जन्म लैंदे ने, साध - संगत जी
ऐत्थे इक भ्रम है संगत और कुल दा, जेहदा असी गलत अर्थ
कडदे हां । यानि कि सत्संग की है, जित्थे सच प्रगट है, बाकी
कोई वी सत्संग नहीं है । ओनूं असी प्रवचन कहिये या वाणी
दी व्याख्या कहिये, कथा कहिये कुछ वी कहिये, पर असी उसनूं
सत्संग दी संज्ञा नहीं दे सकदे । सच दी संज्ञा सिर्फ उसी नूं
दिती जायेगी, जित्थे सचखण्ड तों प्रगट सत मौजूद है और ओ
सिर्फ सतिगुरु दे अंदर होंदा है या अदृश्य किरनां दे रूप दे
विच साडियां झोलियां विच पाईयां जा रहीयां हन, सिर्फ ओ
ही सत्संग है । यानि इस सत्संग दे विच ते असी आ गये, पर
क्या साडा उद्धार हो जायेगा ! ऐ वी इक भ्रम है यानि कि बाणी
सच दी है पर सानूं सचखण्ड नहीं लै जा सकदी ।